

ಪಿಶಾಚಮೋಚನಸ್ತೋತ್ರಂ



ಶ್ರೀಗಣೇಶಾಯ ನಮಃ . ಶ್ರೀಲಕ್ಷ್ಮೀನೃಸಿಂಹಾಯ ನಮಃ .
ವಿಶುದ್ಧಮಜಮಾನಂದಮೇಕಮಾತ್ರಮಖಂಡಿತಂ .
ಸಚ್ಚಿನ್ಮಾತ್ರಂ ಪರಂ ಶಾಂತಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧..
ಯದ್ಧಾಸಾ ನಿಖಿಲಂ ಭಾತಿ ಯಸ್ಯ ನಾನ್ಯತ್ಪ್ರಕಾಶಕಂ .
ಪುರಾಣಮವ್ಯಯಂ ಜ್ಯೋತಿಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨..
ಯದೇಕಂ ಸರ್ವಭೂತೇಷು ಪ್ರತಿರೂಪತಯಾ ಸ್ಥಿತಂ .
ಜ್ಯೋತಿಯರ್ಥೋದಪಾತ್ರೇಷು ತದ್ಧಿ ಬ್ರಹ್ಮ ನಮಾಮ್ಯಹಂ .. ೩..
ಯದಂತಃ ಸರ್ವಭೂತಾನಾಂ ಯದ್ರೂಪಮಬಾಧಿತಂ .
ಮೇವಾಭರಣಾದೀನಾಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೪..
ಯದೇಕಂ ಸರ್ವಭಾವಾನಾಂ ನಿರಂತರಮದೂಷಿತಂ .
ಚಿನ್ಮಾತ್ರಂ ನಿಷ್ಕಲಂ ಪೂರ್ಣಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೫..
ಯೇ ನಾರ್ಥಾನ್ವಜತೇ ಜಂತುಃ ಇಂದ್ರಿಯೇಷು ಮನಸ್ಯಪಿ .
ನಿರಹಂಕಾರಮಾನಂದಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೬..
ಯನ್ಮನೋ ಮನಸಾಂ ಪ್ರಾಣಃ ಪ್ರಾಣಾನಾಮಿಂದ್ರಿಯಂ ವರಂ .
ಸರ್ವಾತ್ಮಕಮಖಂಡಂ ಸತ್ತದ್ಧಿ ಬ್ರಹ್ಮ ನಮಾಮ್ಯಹಂ .. ೭..
ಯನ್ನಾಮಗುಣರೂಪಾದ್ಯೈಃ ವಿಚಿತ್ರಮಣಿಸರ್ವಗಂ .
ನೀಯತೇ ಪಶುಬುದ್ಧೀನಾಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೮..
ಯಸ್ಮಾದುದೇತಿ ಸದ್ವಿಶ್ವಂ ಯೇನ ಜೀವತಿ ವರ್ಧತೇ .
ಯಸ್ಮಿನ್ ಪ್ರಲೀಯತೇ ಸರ್ವಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೯..
ಯತೋ ವಾಗಾದಯಾ ಭಾವಾಃ ಉತ್ಥಿತಾಃ ಸ್ವಸ್ವಕರ್ಮಸು .
ಪ್ರವರ್ತಂತೇ ಸಾಕ್ಷಿರೂಪಾತ್ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೦..
ಯದ್ ಗ್ರಾಸಕಂ ಗ್ರಾಸಕಾಣಾಂ ವೀರಾಣಾಂ ಚ ವಿವರ್ಧನಂ .
ವ್ಯಾಪಕಂ ವ್ಯಾಪಕಾನಾಂ ಚ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೧..
ಸಕಲಂ ನಿಷ್ಕಲಂ ವ್ಯೋಮ ಮಾಯಾತೀತಂ ನಿರಂಜನಂ .
ಅಸ್ತಿನಾಸ್ತಿದ್ವಯಾತೀತಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೨..
ಯಜ್ಜ್ವಾಲಯತಿ ಕಾಲಾದ್ಯಾಸ್ತಮೋ ಯೇನ ಪ್ರಕಾಶತೇ .

ಮಹಾಜ್ವಾಲಾತಮೋರೂಪಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೩..
ಯತ್ಸರ್ವತೋ ವದನವತ್ಸರ್ವತಃ ಕರಣಾಚ್ಚಿರಃ .
ಸರ್ವತೋ ನಯನಶ್ಲೋತ್ರಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೪..
ಯದ್ವಿಚಾರವತೋ ನೃಣಾಂ ಬಂಧೋಽನಾದಿ ತಮೋಭವಃ .
ಸದ್ಯೋ ನಶ್ಯತಿ ಶಾರೀರಸ್ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೫..
ಯಸ್ಯಾಜ್ಞಯಾನಿಲಾಕೇಂದುಮೃತ್ಯುವಕ್ಷಿಗ್ರಹಾದಯಃ .
ಸ್ವಕರ್ಮಸು ವರ್ತಂತೇ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೬..
ಯನ್ನಾಮ ಮಂಗಲತಮಂ ಮಂಗಲಾನಾಮನುತ್ತಮಂ .
ಸ್ತುತಿಭಿಃ ಸ್ತೂಯತೇ ವೇದೈಸ್ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೭..
ಯಸ್ಯಾಽತ್ಮತಾಂ ವಿದಾಂ ಮೃತ್ಯುರನಾದಿ ಮ್ಪ್ರಿಯತೇ ಕ್ಷಣಾತ್ .
ಮೃತ್ಯುಮಾರಣಮಾಪೂರ್ಣಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೮..
ನಿಷಿದ್ಯ ಸರ್ವಲೋಕೇಽಸ್ಮಿನ್ ಯಚ್ಛೇಷಮುಪಲಭ್ಯತೇ .
ಸತ್ತಾಮಾತ್ರಮನಿರ್ದೇಶ್ಯಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೧೯..
ಪೂರ್ಣಮಂತಂ ಬಹಿಃ ಪೂರ್ಣಂ ಯೇನ ಪೂರ್ಣೇನ ಪೂರ್ಯತೇ .
ಪೂರ್ಣಸ್ಯ ಪೂರ್ಣಮಾಕಾಶಂ ತದ್ಧಿ ಬ್ರಹ್ಮ ನಮಾಮ್ಯಹಂ .. ೨೦..
ಉಗ್ರಂ ವೀರಂ ಮಹಾವಿಷ್ಟಂ ಜ್ವಲಂತಂ ಸರ್ವತೋ ಮುಖಂ .
ನೃಸಿಂಹಂ ಭೀಷಣಂ ಭದ್ರಂ ಮೃತ್ಯುಮೃತ್ಯುಂ ನಮಾಮ್ಯಹಂ .. ೨೧..
ಇತಿ ನೃಸಿಂಹಪುರಾಣೇ ಶಿವಪಾರ್ವತೀಸಂವಾದೇ ಪಿಶಾಚಮೋಚನಸ್ತೋತ್ರಂ
ಸಂಪೂರ್ಣಂ .

Proofread by M K Barman

—
Pishachamochana Stotram

pdf was typeset on August 4, 2025

—

Please send corrections to sanskrit@cheerful.com

